

تاثرات

رضا نقوی واہی۔ اعلیٰ طنز و مزاح فنکار کی درا کی، قوت مشاہدہ اور قوت اظہار کا مرہون منت ہوتا ہے۔ طنز و مزاح نگار سر کے بل کھڑا ہو کر دوسروں کو ہنسانے کی کوشش کرنے کے بجائے صرف دیکھنے والی آنکھوں کے سامنے سے پردہ اٹھاتا ہے کہ وہ ارد گرد کی ناہمواریوں کو دیکھ سکیں اور ان کے مضحک پہلوئیں پر ہنس سکیں۔ یہ بے معنی ہنسی کا نام نہیں بلکہ یہ گہرے عرفان ذات یا معاشرے کے شعور سے پیدا ہوتا ہے۔ اسے برتنے کے لئے پہلے ایک حساس دل ہونا چاہیے اور پھر قوت متخیلہ جو بظاہر اہل بے جوڑ چیزوں میں ایک ربط و مناسبت تلاش کر کے اسے فنکارانہ طور پر قاری کے سامنے پیش کر دے۔ طنز و مزاح زبان کی بلوغیت اور شائستگی کا پیمانہ ہوتا ہے۔ جس طرح ایک مہذب مجلس میں کسی بے ادبی کی گنجائش نہیں ہوتی، اسی طرح طنز و مزاح کی صنف بھی کسی ابتذال، سطحی مزاح یا ادبی بیہ راہ روی کی متحمل نہیں ہوتی اور اس آگینے کو پھوپھو ہن یا ابتذال کی ٹھیس سے محفوظ رکھنا بڑے جو کھم کا کام ہے۔

اعلیٰ اور میعاری ظریفانہ شاعری کے لئے صرف طنز و مزاح کی حسین آمیزش ہی کافی نہیں ہوتی بلکہ اس میں فکری عنصر کا بھی ہونا ضروری ہے۔ یہ شاعر کی فنی چابک دستی، عمق فکر اور اسلوب بیان پر منحصر ہوتا ہے کہ وہ کہاں تک لوگوں میں تعمیری رجحان پیدا کرتا ہے اور کس حد تک غور و فکر کی دعوت دیتا ہے۔

زہیر الحسن غافل کی فکر میں طنز و مزاح کے ہر ایشیم بدرجہ اتم موجود ہیں اور اگر انہوں نے جی لگا کر ان کی پرورش کی تو بہت جلد اردو ادب میں اپنے لئے شاندار مقام بنا لیں گے۔ ان کی نظموں کی خاصیت یہ ہے کہ وہ فہم لگانے پر مجبور نہیں کرتے بلکہ نظمیں پڑھ کر ہنٹوں پر تبسم کی

کر نہیں بکھر جاتی ہیں لیکن بعد میں چہرے پر درد مندی کے آثار بھی نمودار ہو جاتے ہیں۔ جس طرح شوگر کوئی دواؤں کی مٹھاس کے بعد تلخی کا احساس ہوتا ہے وہی احساس یہاں بھی پیدا ہوتا ہے۔ غافل کی ایک بڑی خصوصیت یہ ہے کہ وہ بہت اطمینان سے اپنی بات شروع کرتے ہیں۔ ان کے اسلوب میں کہیں بھی پھو ہڑ پن نہیں ہے۔ ایک سے ایک تلخ بات کہہ جاتے ہیں جس کا اثر کافی دیر پا ہوتا ہے۔ لیڈروں پر شاعروں نے خوب خوب قافیہ پیما کی ہے لیکن غافل نے جو نسخہ لیڈریٰ پیش کیا ہے اس کا جواب تو خال خال ہی ملے گا۔ غافل نے نظمیں بھی کہی ہیں، غزلیں بھی، متفرقات اور خیالات بھی خاصے کی چیزیں ہیں۔ فیض کی مشہور نظم کی پیروڈی پڑھ کر آپ ہنس گئے ضرور لیکن پھر اس کے اندر کا کرب آپ کو اپنی گرفت میں لے لے گا اور آپ کی مسکراہٹ غائب ہو جائے گی۔ ایک پتیلی اور اونیٹی شوہر کا فرانس میں بھی غافل نے اپنے فن کا اعتراف کروایا ہے۔

غرض کہ زبیر الحسن غافل کی شاعری دعوتِ فکر دیتی ہے اور مزاحیہ نظریات شاعری کا جو فریم میں نے بنایا ہے اگر آپ غور کریں گے تو محسوس ہوگا کہ غافل کی شاعری اس فریم میں فٹ ہونے کے لائق ہے۔ آج کے مزاحیہ شاعروں نے اس شاعری کو صرف مشاعروں کی ضرورت بنا لیا ہے۔ اس لئے وہ ایسی چیزیں کہنے لگے ہیں جو مشاعرہ گاہ کے اندر قہقہہ بلند کر سکیں۔ لیکن اس شاعری کا اثر دیر پائیں ہوتا۔

اسلم حسن زبیر الحسن مرحوم کے صاحبزادے و آئی آرائیں اسلم حسن نے کہا کہ 'میرے والد کو اللہ نے کئی خوبیوں کا مجموعہ بنایا تھا، انہوں نے اڈیشنل جج کے عہدے کا پورا احترام کرتے ہوئے ہمیشہ منصفانہ طریقہ عمل اختیار کی، وہاں سے سبکدوش ہوئے تو اردو ادب کی خدمت میں لگ گئے اور طویل وقت تک اریہ شہر کی ادبی محفلوں کو زینت بخشی۔ ایک تعریفی نشست منعقد کی گئی جس میں قرب و جوار سے درجنوں کی تعداد میں غیر مسلم اشخاص نے شرکت کیا۔ انہوں نے کہا کہ 'ان کا نام ادبی حلقوں میں بڑے ادب و احترام سے لیا جاتا تھا، وہ طنز و مزاح کے بڑے شاعر تھے، ان کا مجموعہ کلام 'اجنبی شہر' سنہ 2006 میں شائع ہوا تھا جو بے حد مقبول ہوا اور 1993 میں بہار اردو اکادمی کے مجلہ 'زبان و ادب' کے ایک شمارہ میں ان کی شاعری پر ایک خصوصی مطالعہ پیش کیا گیا تھا۔

حقانی القاسمی۔ زیر الحسن غافل بنیادی طور پر طنز و مزاح نگار اور ضمیر جعفری، دلاور فگار، سید محمد جعفری، شوق بہر ایچی، شہباز امر و ہوی، ماچس کھنوی، ٹی این راز، ساغر خیامی، رضا نقوی واہی اور ہلال سیوہاروی کے سلسلہ الذہب کی ایک اہم کڑی ہیں۔ انکی طبیعت میں شگفتگی و شوخی بھی ہے، مگر انہوں نے غزلیں بھی نہایت عمدہ لکھی ہیں۔ بالخصوص طرحی غزلیں ان کی تخلیقی توانائی اور قوت اظہار کا بین ثبوت ہیں۔ ذرا سی لفظی تحریف سے معنیاتی امکانات کے کتنے دروا کردیے ہیں۔

انہوں نے پیروڈی بھی لکھی ہے جو دراصل ایک معکوسی یا تعلیمی عمل ہے۔ لسانی یا فکری شکست و ریخت کے ذریعہ وجود میں آتی ہے۔ یہ ایک طرح سے لسانی یا فکری تحریف بھی ہے اور توسیع و تہدید بھی۔ اودھ پنچ سے جس پیروڈی کی ابتدا یا آغاز ہوا، غافل تک پہنچتے پہنچتے اس نے بہت سی ہتتیں اور اسالیب بدلی ہیں۔ پیروڈی کی جو شکل غافل کے یہاں ملتی ہے اس کا مقصد محض نقالی، تفریح یا تفریح نہیں اور نہ ہی اس کا مقصد مستحکم خیزی ہے بلکہ یہ پیروڈی کسی پیش رو شاعر کی معنیاتی اور فکریاتی اور اسلوبیاتی توسیع کی ایک کوشش ہے۔ غافل نے غالب، فیض، مجروح سلطانپوری اور دیگر شاعروں کی پیروڈیاں لکھی ہیں اور ان کی غزلوں کے سنجیدہ اور فکر انگیز احساسات کو طنز و مزاح کے پیرائے میں پیش کر کے ایک نئے طرح کی شگفتگی اور تازگی پیدا کر دی ہے۔

فیض احمد فیض سے زیر الحسن غافل کا ربط خاص ہے۔ وہ ان سے اس قدر متاثر ہیں کہ انہوں نے ان کے شعری محاورے، انہی کی طرز نفاں، طرز بیاں کو اپنایا ہے۔ فیض کی طرح غافل کے یہاں بھی کلاسیکی نور و نگہت ہے اور ان کا شعری رویہ اور ایقان بھی کلاسیکی شاعروں کی طرح ہے۔

آج کے ادب میں اپنے اپنے ہاتھوں میں چھوٹے چھوٹے دیے لئے ہوئے لوگ خود کو سورج ثابت کرنے پر تلے ہوئے ہیں۔ جب کہ حقیقی سورج کہیں روپوش ہو گیا ہے۔ برقی عہد میں سورج کی ساری روشنیوں کو ان دبستانوں، شہروں، مرکوزوں نے قید کر لیا ہے جہاں تاریکی زیادہ، روشنی کم کم ہے۔ سوال یہ ہے کہ ان دینی علاقوں کو آخر کیوں نظر انداز کیا جا رہا ہے جو تخلیقی زرخیزی اور صوفیانی کے اعتبار سے شہروں سے زیادہ معنویت [و] اہمیت کے حامل ہیں۔ ادب سے گم ہوتا گاؤں کیا تنقیدی استعاریت اور ادبی آمریت کی کہانی نہیں کہہ رہا ہے؟

ارریہ بھی ادب کا ایک گمشدہ باب ہے اور اس باب سے زیر الحسن غافل کا بھی تعلق ہے۔ حیرت ہے کہ تمام تر تخلیقی جمال و جلال کے باوجود انہیں وہ شہرت نہیں ملی جو ان کی تخلیق کا تقاضہ تھی۔ مگر کیا کیجئے کہ یہ سیلف ایڈورٹمنٹ، ٹیلی ویژن اور گاسپ کالمس کا اتج ہے۔ کیا اس حصار کو توڑے بغیر ادب کی وسعت، آفاقیت، ہمہ گیریت کا اعلان یا اشتہار ممکن ہے؟

ڈاکٹر شکیل الرحمن۔ ارریہ اپنے جن شاعروں پر فخر کر سکتا ہے ان میں جناب زیر الحسن غافل کا نام بہت نمایاں ہے۔ ان کا تخلص غافل تو ہے لیکن وہ سماج اور معاشرے سے پوری طرح باخبر ہیں۔ بزرگ شاعر نے زندگی کے بدلتے ہوئے تیوروں اور اداؤں کو بہت قریب سے دیکھا ہے۔ ان کی شاعری اپنے تیکھے انداز سے پہچانی جاتی ہے۔ طنز کرتے ہیں تو اس کی چھین محسوس ہونے لگتی ہے۔ زندگی کی ویرانی کا احساس ہوتا ہے اور فرد کے المناک لمحوں کی شدت محسوس ہونے لگتی ہے تو طنز تیکھا اور گہرا ہو جاتا ہے۔ طنز تو اپنی جگہ ہے ہی، ہیومن کے کلام کی روح ہے۔

ڈاکٹر محمد عثمان غنی۔ زیر الحسن غافل کی شاعری میں نیا اور پرانی حقیقتیں مل کر ایک نئی معنویت پیدا کرتی ہیں۔ انہوں نے جو کچھ بھی کہا اپنی تہذیبی روایات کے ساتھ ساتھ عصری تقاضوں کو بھی پیش نظر رکھا ہے اور ان میں توازن اور اعتدال، بظہر اور متانت ہے۔ ان کی نظمیں بڑی فکر انگیز ہیں اور ان میں زندگی کا بڑا گہرا مشاہدہ ملتا ہے۔ ان نظموں میں کہیں ذاتی مسائل تو کہیں اجتماعی مسائل کی جھلکیاں نظر آتی ہیں۔ ان دونوں میں اعتدال اور مفاہمت کا راستہ اختیار کیا گیا ہے۔

غافل صاحب کے فکر و فن کی انفرادیت ان کی غزلوں سے بھی مترشح ہے جن کا تعلق حسن و عشق کی واردات کے ساتھ ساتھ موجودہ معاشرتی صورت حال اور حیات و کائنات کے دائمی سوالات سے بھی ہے۔ انہوں نے جن صدافتوں کو نمایاں کیا ہے وہ ہمارے دل و دماغ میں بھی جاگزیں ہو جاتے ہیں۔

مشتاق احمد نوری نے ان کے انتقال پر انتہائی رنج و غم کا اظہار کرتے ہوئے کہا کہ وہ دیرینہ مشفق اور ہمدرد سے محروم ہو گئے ان کے ساتھ دوستانہ مراسم تھے۔ انہوں نے کہا کہ زیر الحسن غافل ایڈیشنل ڈسٹرکٹ جج کے عہدے سے سبکدوش ہوئے تھے طنز و مزاح کے اچھے شاعر تھے سنجیدہ

شاعری بھی کرتے تھے ان کا شعری مجموعہ 'جلنی شہر شائع ہو چکا تھا جس کا پیش لفظ جناب رضا نقوی واپی نے تحریر فرمایا تھا۔ اس کا اجرا بہار اردو اکادمی کے ہال میں کیا گیا تھا۔

انہوں نے کہا کہ بہار اردو اکادمی پٹنہ کی جانب سے میرے سکرٹری شپ کے دور میں انہیں مجموعی خدمات کے لئے ایوارڈ دیا گیا تھا اور اکادمی آپ تک کے پروگرام کے تحت ارریہ میں ان کی پذیرائی بھی کی گئی تھی۔ انہوں نے کہا کہ وہ بے حد متکسر المزاج تھے اور اپنے خلوص کا مظاہرہ بھی کرتے رہتے تھے۔ اکثر و بیشتر ارریہ میں انکی رہائش گاہ میں ادبی محفل منعقد کی جاتی تھی جس میں مجھے بھی شریک ہونے کا موقع ملا انکی بارانہوں اس حقیر کے اعزاز میں بھی محفل سجائی۔ ان کے ابا ظہور الحسن کے ساتھ بھی مجھے مشاعرہ پڑھنے کا اتفاق ہوا اور ان کے صاحب زادے اسلم حسن بھی اچھے شاعر ہیں اور پٹنہ میں اکسائز کوشنر کے عہدے پر فائز ہیں۔ انہوں نے کہا کہ ان کے انتقال سے ارریہ کے ایک زریں ادبی دورہ کا خاتمہ ہو گیا۔

ڈاکٹر خالد میشر اسٹنٹ پروفیسر جامعہ ملیہ اسلامیہ نے کہا کہ ان کی شاعری طنز و مزاح کا اعلیٰ معیار قائم کرتی ہے اور ان کے کلام کو طنز و مزاح کے بڑے شاعروں سے موازنہ کیا جاسکتا ہے۔ انہوں نے کہا کہ زبیر الحسن غافل کی مشہور نظم 'دنچہ لیڈری' کے حوالے سے کہا کہ وہ شاندار نظم ہے اور خاص طور پر 'مجموع خیانت' کی ترکیب زبردست ہے۔ انہوں نے اپنی ظریفانہ نظموں کے ذریعہ انہوں نے بدعنوان لیڈروں، افسروں اور دیگر سرکاری اہلکاروں کی خوب خوب خبر لی ہے حتیٰ کہ منصفوں اور شاعروں کو بھی نہیں بخشا ہے۔

احسان قاسمی مشہور افسانہ نگار اور شاعر نے کہا کہ وہ ایک قادر الکلام شاعر تھے لیکن ان کی سنجیدہ اور ظریفانہ شاعری کے علاوہ ان کی نثر میں بھی وہی جاذبیت اور بذلہ نچی موجود تھی جو ان کی شخصیت کا خاصہ تھی۔ ارریہ قیام کے دوران 2005 میں میں نے ارریہ سے جب ایک ادبی رسالہ نکالنے کا ارادہ کیا تو 'رابطہ' نام سے ایک کمیٹی تشکیل دی گئی جس کے وہ صدر منتخب کئے گئے۔ ان کے مشورے سے اس رسالے کا نام 'عکس' رکھا گیا۔ میرے افسانوی مجموعہ 'پیپروہیٹ' کی رسم رونمائی میں شرکت کی غرض سے باوجود صحت کی خرابی اور موسم کی سختی کے وہ پورنیہ تشریف لائے۔

عابد انور یو این آئی کے مشہور صحافی نے غافل صاحب سے اپنے دیرینہ تعلقات کا ذکر کرتے ہوئے کہا کہ سیمانچل اور خصوصاً ارریہ کی ادبی سرگرمیوں کے تعلق سے ان کی شخصیت ایک مرکزی حیثیت رکھتی تھی۔ ہم نے وہ مرکز کھودیا ہے۔ ان کی شخصیت ایک ایسے حجر کی سی تھی جو اردو، ہندی اور دیگر زبانوں کے شعراء وادباء کو گھنٹی چھاؤں عطا کرتی تھی۔

عبدالمنان پوجنا کے مدیر نے خراج عقیدت پیش کرتے ہوئے کہا کہ زیر الحسن غافل کی شاعری طنزیہ و مزاحیہ شاعری کا اعلیٰ نمونہ پیش کرتی ہے۔ ان کا شارر ضا نقوی وانی اور دیگر چند ایسے شعراء کرام کے ساتھ کیا جاسکتا ہے جنہوں نے ماضی قریب یا زمانہ حال میں طنزیہ و مزاحیہ شاعری کا اعلیٰ معیار قائم کیا ہے۔ ان کی شاعری میں نئے خیالات و مضامین، الفاظ کی بندش اور نئے تراکیب کا استعمال قاری کو متاثر کرتے ہیں۔

ڈاکٹر نعمان قیصر نے کہا کہ وہ ایڈیشنل ڈسٹرکٹ اینڈ سیشن جج جیسے مصروف ترین عہدے پر فائز رہتے ہوئے بھی ہمیشہ اردو زبان و ادب کی خدمت میں پیش پیش رہے۔ ان کے والد ظہور الحسن حسن بھی مرحوم اچھے شاعر تھے۔ ان کا مجموعہ کلام 'صحرا بھی سمندر بھی' ان کی وفات کے بعد زیر الحسن غافل نے شائع کیا تھا۔ ان کے والد کے چچے برادر مظہر القیوم مظہر بھی معروف شاعر گزرے ہیں۔ ان کا مجموعہ کلام 'نیمہ گل' کافی سراہا جا چکا ہے۔

طارق ابن ثاقب شاعر و خطاط نے کہا کہ زیر الحسن غافل ارریہ کی عوام کے لئے سرپرست کی حیثیت رکھتے تھے۔ وہ ادیب ہونے کے ساتھ علماء کے سب سے بڑے قدر دان تھے، دینی مزاج کے ساتھ وہ روزے اور نماز کے پابند تھے۔ آج وہ ہمارے درمیان نہیں ہیں مگر انہوں نے جتنے بھی کارخیر کئے ہیں، وہ ہم سب کے لئے نمونہ؟ عمل ہیں۔

ماسٹر ارشد حسن زیر الحسن مرحوم کے صاحبزادے نے کہا کہ میرے والد کو اللہ نے کئی خوبیوں کا مجموعہ بنایا تھا، انہوں نے ایڈیشنل جج کے عہدے کا پورا احترام کرتے ہوئے ہمیشہ منصفانہ طرز عمل اختیار کی، وہاں سے سبکدوش ہوئے تو اردو ادب کی خدمت میں لگ گئے اور لمبے وقت تک ارریہ

شہر کی ادبی سرپرستی کی۔

پروفیسر احسن عالم نے کہا کہ آپ کا نام ادبی حلقوں میں بڑے ادب و احترام سے لیا جاتا تھا، آپ طنز و مزاح کے بڑے شاعر تھے۔

پرویز عالم (صحافی) نے کہا کہ زبیر الحسن غافل صاحب سماجی طور پر بھی بہت فعال تھے، اریہ کے اکثر مسائل پر فکر مندی کا اظہار کرتے اور اس کے لئے تنگ و دو کرتے ہوئے نظر آتے، وہ علاقے میں آپسی بھائی چارہ کے ایک میل سمجھے جاتے تھے۔ ان کا مجموعہ کلام 'جنہی شہر' سنہ 2006 میں شائع ہوا تھا جو کافی مقبول ہوا، سنہ 1993 میں بہار اردو اکادمی کے مجلہ زبان و ادب کے ایک شمارہ میں ان کی شاعری پر ایک خصوصی مطالعہ پیش کیا گیا تھا۔

عادل قاسمی مدرسہ اسلامیہ یتیم خانہ کے پرنسپل شاہد نے کہا کہ زبیر الحسن غافل کی زندگی سبق آموز رہی ہے، انہوں نے کبھی اپنے اصولوں سے سمجھوتہ نہیں کیا۔

مفتی حسین احمد ہمدوم (صحافی اور شاعر) ایڈیٹر چشمہ رحمت نے کہا کہ آپ نے ایک نسل کی تربیت کی، آج اریہ ہی نہیں سیمائیل میں ان کے جانے سے ایک بڑا خلاء پیدا ہو گیا ہے۔ آپ کی ذات قومی یکجہتی کے لئے ایک سنگم کی حیثیت رکھتی تھی جہاں مختلف مذاہب کے لوگ ایک دوسرے سے ملنے اور قریب ہوتے تھے۔ آپ نے اریہ سے کئی اردو رسالوں کی اجراء میں بھی اہم کردار کیا جیسے نکل، ابجد اور چشمہ رحمت وغیرہ۔

Asif Anwar Alig - Zubairul Hassan Ghafil 's poetry has immense beauty and creates comic relief that , at times , instigates uncertainty and frustration a brainchild of the communal disharmony and insecurity . Urdu literature is abundant with the conceptual integrity of literary ethics. Certainly ' Ghafil ' is one of the

advocators of this philosophy. His poetry is the tales of melancholy that hypnotize readers to come out of the moral crisis. The fact is we have forgotten the ascent of human relationship that has divided humanity into manmade partitions . Isn't it developing a gap between different civilizations ?

Are we capable to counter them ? ' Ghafil ' has a genuine reply and defincs them with clarity in his collection " AJNABI SHAHAR " .

زیر احسن غافل کی وفات پر ان کی تعزیت میں شعراء کرام نے منظوم خراج عقیدت بھی
پیش کیے کبھی منتخب اشعار حسب ذیل ہیں:

خریج ادب سے اک مکالم چلا گیا
اس انجمن کو چھوڑ کے غافل چلا گیا
مسح الدین شاذی

دم بخود ہے بزم ارباب وفاتیرے بغیر
یہ چمن بے کیف ہے رنگین نواتیرے بغیر
دین رضا ختر

الگ سا سمجھتا ہوں انسان تجھ کو
خیالوں کی دنیا کا سلطان تجھ کو
فرمان علی فرمان

تاجدارِ بخندِاں زیرِ لُحسن
صاحبِ حرفِ و میزِاں زیرِ لُحسن
میں نے دیکھا ہے اک فرد میں انجمن
نابینہ تھا جو انساں زیرِ لُحسن
اجنبی شہر سے باغِ رضواں چلا
الوداعِ شہر کی جاں زیرِ لُحسن
شس الہدی معصوم

زیرِ لُحسن عظیمتوں کے نشاں
بڑے نیک دل تھے بہت مہرباں
شرافت کی وہ ایک تصویر تھے
خلوص و مروت کی تفسیر تھے
بہت اعلیٰ درجے کے فنکار تھے
ادبِ قافلے کے وہ سالار تھے
مفتی حسین احمد ہمد

نیک دل صاحبِ کردار تھے غافل صاحب
اپنے منصب کے وفادار تھے غافل صاحب
شعر گوئی کی ہر اک صنف میں کامل وہ تھے
آپ کہنے کہ سخن زار تھے غافل صاحب
طارق ابنِ ثاقب